

20. ఐక్యత - సోదరత్వం

وَأَعْلَوْا بِحَبْلِ اللَّهِ جَمِيعًا وَلَا تَفَرَّقُوا ۚ وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ
 أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا ۚ وَكُنْتُمْ عَلَى شَفَا حُفْرَةٍ
 مِنَ النَّارِ فَأَنْقَذَكُمْ مِنْهَا ۚ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ○

అల్లాహ్! త్రాడును అందరూ కలసి గట్టిగా పట్టుకోండి. చీలిపోకండి. అల్లాహ్ మీపై కురిపించిన దయానుగ్రహాన్ని జ్ఞప్తికి తెచ్చుకోండి - అప్పుడు మీరు ఒండొకరికి శత్రువులుగా ఉండేవారు. ఆయన మీ హృదయాలలో పరస్పరం ప్రేమానురాగాలను సృజించాడు. దాంతో ఆయన అనుగ్రహం వల్ల మీరు ఒకరి కొకరు అన్నదమ్ములుగా మారారు. మీరు అగ్నిగుండం ఆఖరి అంచులకు చేరుకోగా, ఆయన మిమ్మల్ని దాన్నుంచి కాపాడాడు. మీరు సన్మార్గం పొందాలని ఈ విధంగా అల్లాహ్ మీకు తన సూచనలను విశదపరుస్తున్నాడు.

(అలి ఇమాన్ 3 : 103)

సోదరులారా..!

ఈ రోజు ప్రసంగంలో ఐకమత్య ఆవశ్యకత గురించి తెలుసుకుందాం. ఖుత్బాలో పరిచిన ఆయత్ మదీనా నగర ఖజీరజ్ తెగలనేపథ్యంలో అవతరించింది. ఇస్లాంకు పూర్వం ఆ రెండు తెగల మధ్య వైరం వైషమ్యం ఉండేది. కలహాలు యుద్ధాలు జరిగేవి. ఆ యుద్ధాల్లో ఎంతోమంది అశువులు బాసారు. అల్లాహ్ ఆ రెండు తెగలకు ఇస్లాం సౌభాగ్యాన్ని ప్రసాదించి వారిని సోదరులుగా చేశాడు. ఈ తెగవారే ఇస్లాంలో అన్నార్లు అనే పేరుతో ప్రఖ్యాతిగాంచారు. ముహాజిర్లకు సోదరులుగా అండగా నిలిచి చరిత్రలో ఐకమత్యానికి సరికొత్త నిర్వచనం ఇచ్చారు. ముస్లింల మధ్య పరస్పర ఐకమత్యం కలుపుగొలు తనం చాలా అవసరం. ప్రస్తుత పరిస్థితుల్లో ప్రతి సహృదయ ముస్లిం దీని లోటును, ఆవశ్యకతను అవసరాన్ని గుర్తిస్తూనే ఉంటాడు. ఖుర్ఆన్

దైవప్రవక్త ముహమ్మద్ (స) వారి ప్రసంగాలు

హదీసులో ముస్లింలు పరస్పరం ఐకమత్యంగా కలసిమెలసి ఉండాల్సిందిగా తాకీదు చేయబడింది. ఇస్లాం పరస్పర విభేదాలను, కలహాలను నివారించింది. అల్లాహ్ ఇలా సెలవిస్తున్నాడు:

وَاطِيعُوا اللَّهَ وَرُسُلَهُ وَلَا تَنَازَعُوا فَتَفْشَلُوا وَتَذْهَبَ بَكُمُ الضُّلُوكُ ۖ
 إِنَّ اللَّهَ مَعَ الصَّادِقِينَ ۝

“అల్లాహ్ మరియు ఆయన ప్రవక్తకు విధేయులై ఉండండి. పరస్పర కలహాలకు గురి కాకండి, అలా చేస్తే మీరు బలహీనులవుతారు. మీ బలసాహసాలు తగ్గిపోతాయి. సహనం వహించండి. అల్లాహ్ సహనం వహించే వారితో ఉంటాడు.” (అల్ అన్ఫాల్ 8 : 46)

సహనం ద్వారానే ఐకమత్యం సాధ్యమవుతుంది. ఒకరు అజ్ఞానంతో తొందర పాటు వలన పొరపాటు చేసినపుడు ఎదుటివారు సహనం వహిస్తే సమస్య తలెత్తదు. అందుకే అజ్ఞాన చేష్టకు బదులుగా మృదువైఖరి, దయ, కరుణ కురిపిస్తే ఎంతటి కఠిన హృదయుడైనా అతడు మెత్తబడతాడు. అందుకే అల్లాహ్ ముస్లింలందరినీ ఇలా ఆజ్ఞాపించాడు:

وَلَا تَسْتَوِي الْحَسَنَةُ وَلَا السَّيِّئَةُ ۚ لِقَاءُ الْبَاقِي ۚ أَحْسَنُ لِمَنْ أَذِلَّةً لِلْأَلْبَانِ ۚ وَبَيْنَهُمَا
 ۝۳۴

“చెడును మంచితో తొలగించు. అప్పుడు నీతో విరోధమున్న వాడు కూడా తప్పక నీ ప్రాణస్నేహితుడు అవుతాడు.” (హామీమ్ అన్ సజ్దా 41 : 34)

సూరె బఖరలో ఇలా ఆదేశించారు:

“మీరు మీ పరస్పర వ్యవహారాలలో ఔదార్యం చూపటం మరచి పోవద్దు. నిశ్చయంగా అల్లాహ్ మీరు చేసేదంతా చూస్తున్నాడు.”

(అల్ బఖర 2 : 237)

ఉపకారాన్ని మరచి అపకారం తలపెట్టిన దానికి బదులుగా ఉపకారమే చేస్తూ ఉండాలి. ఎందుకంటే అల్లాహ్ దాసుని ఆచరణలను చూస్తూ ఉంటాడు. అల్లాహ్ ఇలా సెలవిస్తున్నాడు:

﴿وَلَا تَسْأَلُوا الْقُلُوبَ عَنْ مَا فِي غُدُرِكُمْ إِنَّ اللَّهَ عَلِيمٌ بِمَا تَعْمَلُونَ﴾²³⁷

“ఇది కేవలం సహనవంతులకు తప్ప ఇతరులకు లభించదు. ఇది గొప్ప అదృష్టవంతులకు తప్ప ఇతరులకు లభించదు.

(హామీమ్ అన్ సజ్దా 41 : 35)

దైవ ప్రవక్త (స) ఇలా ప్రవచించారు:

“పరస్పర ప్రేమ, శ్రేయోభిలాష విషయంలో విశ్వాసులంతా ఒకే శరీరం లాంటి వారు. ఏ విధంగా శరీరంలోని ఒక భాగానికి బాధ కలిగితే శరీరమంతా నొప్పిగా ఉంటుందో అదే విధంగా ఒక విశ్వాసికి బాధకలిగితే విశ్వాసులందరికీ బాధ కలుగుతుంది.” (సహీహ్ బుఖారీ సహీహ్ ముస్లిం)

మరో సందర్భంలో దైవ ప్రవక్త (స) ఇలా అన్నారు:

నా ప్రాణం వివరి చేతిలో ఉందో ఆ దైవం సాక్షి! తన కోసం దేనిని ఇష్టపడ తాడో దానినే ఇతరుల కొరకు కూడా ఇష్టపడనంతవరకు ఏ దాసుడూ నిజమైన విశ్వాసికాలేదు. (సునన్ తిర్మిజీ)

దైవ ప్రవక్త (స) ఇలా అన్నారు: నఫిల్ ఉపవాసం సదఖా, నమాజ్ కంటే కూడా అత్యుత్తమమైన విషయమేదో నేను మీకు చెప్పనా? ఇలా అన్నారు. పరస్పర వ్యవహారాలలో సత్ప్రవర్తనతో మెలగటం. పరస్పర కలహాలు, విభేదాలు మహమ్మారి వంటివి. అది మీ సదాచరణను సర్వనాశనం చేస్తుంది. ఏ విధంగానయితే మంగలి కత్తి వెంట్రుకలను క్షవరం చేస్తుందో అలాగే అనైక్యత మీ మంచిన హరిస్తుంది.”

(మిష్కాత్)

ధార్మిక సోదరులారా..!

అల్లాహ్ ఖుర్ఆన్ గ్రంథంలో సూరే ఫత్హ్ లో నిజమైన విశ్వాసుల లక్షణాలను తెలుపుతూ ఇలా సెలవిస్తున్నాడు.

﴿مِمَّنْ سَأَلَ اللَّهَ وَالْيَوْمَ الْآخِرَ عَلَىٰ الْإِيمَانِ أَنِ لَا يُجْعَلَنَّ لَهُ مِثْلُ مَا يَجْعَلُونَ لِلَّذِينَ لَا يُؤْمِنُونَ﴾

“ముహమ్మద్ అల్లాహ్ సందేశహరుడు. ఆయన వెంట ఉన్నవారు సత్య తిరస్కారుల పట్ల కఠినులు, పరస్పరందయాద్రిచ్ఛదయులు.

(అల్ ఫతహ్ 48 : 29)

పరస్పర ధార్మిక ప్రేమ ఒక నిజవిశ్వాసి గొప్ప లక్షణమని మనకు తెలుస్తుంది.

దైవప్రవక్త (స) ఇలా ప్రవచించారు: కొంతమంది అల్లాహ్ దాసులు ఎలాంటి స్థానం కలవారంటే వారు ప్రవక్తలు కారు. అమరవీరులూ కారు. కాని పుణ్యఫలం, అంతస్తుల రీత్యా ప్రళయదినాన ప్రవక్తలు, అమరవీరులు సయితం వారిని చూసి ఈర్ష్య చెందుతారు. అల్లాహ్ సమక్షంలో వారికి గొప్ప స్థానం ప్రాప్తమవుతుంది. అప్పుడు ప్రజలు, 'దైవ ప్రవక్తా! (స) ఆ ధన్యజీవులెవరో తెలుపండి' అని అన్నారు. దానికాయన బదులిస్తూ ఇలా ప్రవచించారు: వారు ఎవరంటే "వారు కేవలం అల్లాహ్ ప్రేమలో మునిగి ఉంటారు. ఇతర దైవ ప్రియులతోను స్వచ్ఛమైన ప్రేమ సంబంధం పెంచుకుంటారు. మరి చూడబోతే వారి మధ్య ఎలాంటి రక్తసంబంధం బంధు సంబంధమూ ఉండదు. వ్యవహారాల సంబంధమూ ఉండదు. అయినప్పటికీ పరస్పరం ప్రేమ ఆప్యాయత గల దాసులువాళ్ళు నిశ్చయంగా వారి ముహాలపై వెలుగు విరజిమ్ముతుంది. ప్రజలందరు భయాందోళనలో మునిగి ఉంటే వీరిపై మాత్రం ఎలాంటి భయచ్ఛాయలూ ఉండవు. ప్రజలందరు బాధల్లో ఉంటే వీరికి ఎలాంటి భీతి, దుఃఖం ఉండదు." తరువాత దైవప్రవక్త (స) ఈ ఆయత్ పఠించారు:

ధార్మిక ప్రేమ, సోదరత్వంతో పరస్పర సంబంధాలు పెంపొందించుకోవటం అల్లాహ్ దృష్టిలో గొప్ప పుణ్యకార్యం. ఇస్లాం పేరు చెప్పుకుంటూనే పరస్పర అసూయ ఈర్ష్య ద్వేషం, కలహాలు, విభేదాలు కలిగి ఉండటం గురించి దైవ ప్రవక్త (స) ఇలా చెప్పారు:

అబూ హురైరా (రజి) కథనం: దైవ ప్రవక్త(స) ప్రవచనం: ప్రతి సోమ వారం, గురువారం స్వర్గద్వారాలు తెరవబడతాయి. అల్లాహ్ కు సాటి కల్పించని ప్రతి దాసుడు క్షమించబడతాడు. కాని తమ సోదరుని పట్ల అసూయతో ఉన్న వారు క్షమించబడరు. వారిద్దరూ ఒక అంగీకారానికి రానంతవరకూ వారిని వదిలిపెట్టండి అని సెలవీయబడుతుంది.

(సహీహ్ ముస్లిం)

ప్రియ సోదరులారా..!

ఖుర్ఆన్ ఆయతులు, దైవ ప్రవక్త(స) ప్రవచనాల వెలుగులో మనం ఆలోచించాల్సిన విషయం ఏమిటంటే మన మధ్య పరస్పర ప్రేమానురాగాలు ఎంత

అవసరమో ఐకమత్యం అంతే అవసరం. ప్రపంచమంతా నేడు ముస్లింల పరిస్థితి చాలా సంక్లిష్టంగా ఉంది. ఇస్లాం విరోధులు నలువైపుల నుంచీ ముస్లింలను ముట్టడించి ఉన్నారు. సరికొత్త ఆయుధాలతో, సన్నాగాలతో, కుతంత్రాలతో ఇస్లాంను, ముస్లింలను తొలగించే యత్నంలో తలమునకలై ఉన్నారు. ముస్లింలంతా ఏకమైనప్పుడే వారిని ఎదిరించగలం, ఓడించగలం. పరస్పర విభేదాలను, కలహాలను విస్మరించి అల్లాహ్ కొరకు దైవధర్మ సంరక్షణకు, ముస్లింలంతా ఏకమవ్వాలి. ముస్లింలు. తమ కర్తవ్యాన్ని, లక్ష్యాన్ని గుర్తించి పరస్పర సోదర భావంతో ఐకమత్యంతో మెలగాలి. అప్పుడే మరో చరిత్రను తిరిగిరాయగలము. ఇస్లాం కీర్తిని నిలబెట్టగలం అల్లాహ్ ఆశించేది, ఆదేశించేది అదే.

ప్రియ సోదరులారా..!

ఇస్లాం మనల్ని అడుగడుగునా సంఘటితశక్తిగా, క్రమశిక్షణగల సమూహంగా చూడాలను కుంటుంది. అందుకే సామూహిక నమాజ్ స్థాపనను విధిగా చేసింది. ప్రతిరోజు ఐదువేళల ముస్లింలు ఒకరికొకరు పలుకరించుకొని పరస్పర సత్ సంబంధాలను ఏర్పరచుకునే ప్రక్రియ ప్రణాళిక మస్జిద్ నుండి ప్రారంభమవుతుంది. అందుకే అష్లా సున్నత్ నిర్ణయం ప్రకారం షిర్క్ చేయని ప్రతి ఇమామ్ వెనుక నమాజ్ పాటించవచ్చు. ఒకవేళ అతడు పెద్ద పాపాలు చేసినా సరే. కాబట్టి నమాజ్ ల విషయంలో విభేదాలు, విభజనలు చాలా తప్పు. ఈ ఏర్పాటు ఇస్లామీయ వ్యవస్థ పాలిట విషప్రయోగం. ఐదు వేళల సామూహిక ప్రార్థనల తర్వాత ఇస్లామీయ ఐక్యత వారం వారం జరిగేపండుగ జుమాలో కనపడుతుంది. చుట్ట ప్రక్కల పరిసర ప్రాంతాల వారంతా ఒకే మస్జిద్ లో సమావేశమై తమ ఐకత్యను చాటుతారు. ఇదే ప్రదర్శన రెండు పండుగల్లోను మనకు ధర్మనమిస్తుంది. తరువాత అంతర్జాతీయ ఐక్యత హజ్జ్ సందర్భంగా కానవస్తుంది. హజ్జ్ లో ప్రపంచ మారుమూలల నుండి తరలి వచ్చిన ముస్లింలందరు ఒకే మైదానంలో సమావేశమై తమ విశ్వాసాన్ని, ఐకమత్యాన్ని జగతికి తెలియజేస్తాయి. ఇస్లామీయ ఐక్యత ప్రపంచంలోగల ఏ మతంలోనూ మనకు అగుపించదు. ఇలాంటి ఒక గొప్ప ప్రణాళికాబద్ధమైన ఐక్యత చరిత్ర గల ముస్లిం ఒకే కలిమా చదువుతూ ఒకే అల్లాహ్ ను ఆరాధిస్తూ పరస్పరం అసూయా ద్వేషాలతో విభేదాలు కలహాలతో ఉండడం చాలా విచారకరం.

దైవప్రవక్త ముహమ్మద్ (స) వారి ప్రసంగాలు

119

సోదరులారా..!

ఆ తరుణం వచ్చింది. కాలం మిమ్మల్ని పిలుస్తుంది. పరస్పరం ఐక్యంగా, ప్రేమగా మెలగండి. మీరందరి దివ్యగ్రంథం, దైవ గ్రంథం ఖుర్ఆన్ చెపుతుంది.

“వాస్తవానికి విశ్వాసులు పరస్పరం సహోదరులు”

(అల్ హుజురాత్ 49 : 16)

దైవ ప్రవక్త (స) ఆదేశిస్తున్నారు:

ఈ ఖుత్బా సందేశాన్ని అర్థం చేసుకొని కూడా ఒకవేళ ఏకం కాకపోతే ఇక అల్లాహ్‌యే రక్షించాలి-

ఓ అల్లాహ్! ముస్లింల మధ్య పరస్పర విభేదాలను తొలగించి ప్రేమను సృజించు ఖుర్ఆన్, కాబా, కలిమా, ఆధారంగా ఏకం చేయి. విరోధులను ఎదుర్కొనడంలో మాకు సహాయాన్ని ప్రసాదించు. (అమీన్)

